

युवक की हत्या के मामले में अध्यापक सहित छह आरोपी गिरफ्तार

गत दिनों किसी बात को लेकर विवाद होने के बाद रैकी कर आरोपियों ने युवक की हत्या की थी

उदयपुर, (निसं)। जिले के पाटिया थाना क्षेत्र में घात लगाकर हथियारों से हमला कर युवक की हत्या करने के मामले में अध्यापक सहित छह आरोपियों को पुलिस ने गिरफ्तार किया है।

प्रकरण के अनुसार पीड़ित सोमेश्वर भगोरा उर्फ सोमा भगोरा पुत्र कावा निवासी मालीफला उखेड़ी थाना पाटिया ने पुलिस थाने में रिपोर्ट दी, जिसमें उसने बताया कि 12 अगस्त को मेरा भाई नवीन पुत्र कावा व

गोविन्द पुत्र पूजा डबायचा बस स्टेंड से क्रूजर गाड़ी से आ रहे थे। माली फला पंचायत पुल के पास रात में दस से हमला कर भाई की हत्या कर दी। हमल में जहेश, धमेन्द्र, शैलेश, ब्रिजेश व लित के अलावा सात आठ अन्य बदमाश थे।

■ **पूछताछ में पता चला कि नवीन व आरोपी मित्र होकर एक ही गांव के रहने वाले थे**

इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक अंजना सुखवाल, पुलिस उप अधीक्षक राजीव राहर के सुपरविजन में पाटिया थानाधिकारी

देवेन्द्रसिंह राव के नेतृत्व में गठित दल ने तकनीकी अनुसंधान में मिले साक्ष्यों के आधार पर रवीन भगोरा की रैकी कर हमला कर हत्या करने के मामले में खड़काया के जंगलों से आरोपी बालकृष्ण पुत्र अमृतलाल निवासी मालीफला उखेड़ी पाटिया, शैलेश कुमार पुत्र जीवा, ब्रजेश पुत्र लक्ष्मणलाल, धमेन्द्र कुमार पुत्र थावरचंद, गणेशल पुत्र अरजी तथा अध्यापक जहेश पुत्र अमृतलाल निवासी मालीफला उखेड़ी पाटिया को

गिरफ्तार किया। बालकृष्ण के खिलाफ पॉक्सो एक्ट, शैलेश कुमार के खिलाफ व धमेन्द्र कुमार के खिलाफ मारपीट के दो-दो, गणेशलाल के खिलाफ एक मारपीट का प्रकरण पूर्व में दर्ज है, जबकि जहेश सरकारी स्कूल में अध्यापक है। पूछताछ में पता चला कि नवीन व आरोपी मित्र होकर एक ही गांव के रहने वाले थे। गत दिनों किसी बात को लेकर विवाद होने के बाद नवीन की रैकी कर आरोपियों ने हत्या की वारदात को अंजाम दिया।

सब्जी बेच रही दो महिलाओं को कार ने कुचला, मौत

महिलाओं को कुचलते हुए कार खाई में जाकर गिर गई, चालक मौके से फरार हुआ



गोगुंदा से उदयपुर रोड़ पर अनियंत्रित कार महिलाओं को कुचलते हुए खाई में जा गिरी।

उदयपुर, (निसं)। गोगुंदा से उदयपुर रोड़ पर अनियंत्रित कार घसियार रोड़ पर सब्जी बेच रही दो महिलाओं को कुचलते हुए खाई में जा गिरी। हादसे में दोनों महिलाओं की मौत हो गई। हादसे के बाद चालक मौके से फरार हो गया।

पुलिस से प्राप्त जानकारी के अनुसार रविवार सांय गोगुन्दा से उदयपुर आ रही अनियंत्रित कार ने घसियार श्रीनाथजी मंदिर के समीप सब्जी बेच रही दो महिलाओं को कुचलते हुए करीब दस फीट खाई में जा गिरी। हादसे की सूचना मिलने पर

गोगुन्दा थानाधिकारी श्यामसिंह के नेतृत्व में एएसआई बन्नीलाल, मोहनसिंह मय टीम ने मौके पर पहुंचकर दोनों महिलाओं को बाहर निकाला जब तक उनकी मौत हो चुकी थी, जबकि कार में सवार दो व्यक्ति विनय पुत्र दुर्गाशंकर निवासीगारियावास तथा मुरारी निवासी नवरत्न उदयपुर घायल हो गए, जिन्हें एमबी चिकित्सालय में भर्ती करवाया है, जबकि मृतक महिलाओं के शवों को गोगुन्दा चिकित्सालय की मोर्चरी में रखवाया। पुलिस ने अनुसंधान कर दोनों महिलाओं

की मांगीबाई (40) पत्नी खेमराज गमेती निवासी खुमाणपुरा गोगुन्दा तथा नोजकी बाई (45) पत्नी पोखराजी गमेती निवासी खुमाणपुरा के रूप में शिनाखा कर परिजनों को घटना की जानकारी दी, जिनके आने पर सोमवार को मृतकों का पोस्टमार्टम होगा। कार गोगुन्दा से उदयपुर की तरफ आ रही थी। इस दौरान सब्जी बेच रही दोनों महिलाओं को कुचलते हुए खाई में जा गिरी। हादसे के बाद चालक मौके से फरार हो गया। पुलिस ने प्रकरण दर्ज कर जांच शुरू की।

भाभी से दुष्कर्म करने का आरोपी देवर गिरफ्तार

हनुमानगढ़, (निसं)। पुलिस ने दो अलग-अलग मामलों में कार्रवाई करते हुए एक रेप के आरोपी और एक अवैध डोडा-पोस्ट सप्लायर को गिरफ्तार किया है। पहले मामले में भादरा पुलिस थाने में पांच अगस्त को एक महिला ने अपने देवर रोहिताश के खिलाफ शिकायत के दर्ज मामले में एक आरोपी को गिरफ्तार किया है। आरोप है कि उसने धमकाकर बलात्कार किया और अश्लील फोटो बना लीं। इसके बाद वायरल करने और जान से मारने की धमकी देकर लगातार बलात्कार करता रहा। पुलिस ने मामले में त्वरित कार्रवाई करते हुए आरोपी रोहिताश कुमार (32) को गिरफ्तार कर लिया।

दूसरे मामले में खुर्दयां थाना पुलिस ने अवैध डोडा-पोस्ट की सप्लाय के आरोपी चरणजीत सिंह को भीलवाड़ा के

■ **वहीं दूसरे मामले में डोडा-पोस्ट की सप्लाय के आरोपी को गिरफ्तार किया**

काछोला से गिरफ्तार किया। यह मामला 12 अगस्त को पल्लू थाने में दर्ज किया गया था। इससे पहले 22 जुलाई को पुलिस ने जगतार सिंह (40) को 18 किलोग्राम डोडा-पोस्ट के साथ पकड़ा था। पूछताछ में जगतार सिंह ने डोडा-पोस्ट चरणजीत सिंह से खरीदना बताया था। दोनों मामलों में पुलिस टीमों ने वरिष्ठ अधिकारियों के निर्देशन में कार्रवाई की। पहले मामले में वीरचंद उप निरीक्षक की टीम में सुभाष और मदन कॉन्स्टेबल शामिल थे। दूसरे मामले में कॉन्स्टेबल मंगल सिंह का विशेष योगदान रहा।

सड़क हादसे में पांच साल की बच्ची की मौत

■ **बस अनियंत्रित हुई तो बच्ची से मां का हाथ छूट गया, बच्ची सड़क पर गिरी तो बोलेरो ने रौंदा**

बीकानेर, (निसं)। जिले के खानुवाला में रविवार को एक तेज बोलेरो कैम्पर गाड़ी ने पांच वर्ष की बच्ची को रौंद दिया। बच्ची की मौके पर ही मौत हो गई। बच्ची का शव अब खानुवाला के सरकारी अस्पताल की मोर्चरी में रखा गया है, जहां पोस्टमार्टम के बाद परिजनों को सौंपा जाएगा।

पुलिस के अनुसार 18 केजीडी नहर की पुलिसिया के पास खानुवाला से दंतौर जा रही एक निजी बस अचानक सामने आ गई। बस सफेद बोलेरो कैम्पर को देखकर अनियंत्रित हो गई। इसी निजी बस में सवार एक महिला की पांच वर्षीय बच्ची हाथ से छूटकर सड़क पर जा गिरी। इसी दौरान अनियंत्रित हुई बोलेरो कैम्पर उसके ऊपर से निकल गई। बच्ची को पूरी तरह रौंद दिया,

जिससे उसकी मौके पर ही मौत हो गई। शव क्षत-विक्षत हो गया। कुछ सैकंड पहले जो बच्ची अपनी मां के हाथ में थी, वो इस हादसे में दुनिया ही छोड़ गई। मृतक बच्ची 17 केएचएम की निवासी बताई जा रही है। हादसे के तुरंत बाद सफेद रंग की बोलेरो कैंपर मौके से फरार हो गई। सूचना पर पुलिस मौके पर पहुंची और शव को मोर्चरी में रखवाया गया है। फिलहाल पुलिस अज्ञात बोलेरो कैंपर की तलाश में जुटी

हुई है और आसपास के सीसीटीवी कैमरों की जांच की जा रही है। खानुवाला पुलिस ने इसके लिए नाकाबंदी भी की है, ताकि गाड़ी को जब्त किया जा सके।

चोरी करने का आरोपी गिरफ्तार श्रीगंगानगर के कोतवाली पुलिस ने मकान का ताला तोड़कर एलईडी टीवी चोरी करने के आरोपी को गिरफ्तार किया है। आरोपी की पहचान अंकित तुली निवासी शिवालिक सेकंड के तौर पर हुई है। जांच अधिकारी दर्शन सिंह ने बताया कि इंद्राज ने रिपोर्ट दर्ज करवाई थी कि 5 जुलाई की रात को कोई अज्ञात व्यक्ति मकान का ताला तोड़कर एलईडी टीवी चोरी कर ले गया। मामले में साक्ष्यों के आधार पर आरोपी की पहचान कर गिरफ्तार किया।

नकली नोट गैंग का पर्दाफाश, दो युवक गिरफ्तार

युवकों से 6 हजार रुपए के नकली नोट और 55 ग्राम एमडी बरामद हुईं

बीकानेर, (निसं)। नशे का व्यापार करने वालों ने अब नकली नोटों की सप्लाय भी शुरू कर दी है। बीकानेर के नयाशहर पुलिस ने 2 युवकों को गिरफ्तार किया है। इन युवकों से 6 हजार रुपए के नकली नोट और 55 ग्राम एमडी बरामद हुईं है।

नयाशहर थाना प्रभारी विक्रम तिवाड़ी के नेतृत्व में हुई इस कार्रवाई रहने वाला सहीराम बिशोई पुत्र बीरलाल राम है और दूसरा प्रेमसुख डेलू जंभेश्वर नगर का रहने वाला है। उन्होंने बताया कि युवक नशीला पदार्थ शहर में नशे के आदि युवकों को बचने के लिए लाए

नशीला पदार्थ लेकर आ रहे हैं। इस सूचना पर पुलिस ने जिलेभर में नाकाबंदी करवा दी। नयाशहर थाने के पास ईदगाह के आगे पुलिस ने स्कॉपियों को रोक कर तलाशी ली तो सूचना सही निकली।

एसएचओ विक्रम तिवाड़ी ने बताया कि एक युवक रंगा कॉलोनी का रहने वाला सहीराम बिशोई पुत्र बीरलाल राम है और दूसरा प्रेमसुख डेलू जंभेश्वर नगर का रहने वाला है। उन्होंने बताया कि युवक नशीला पदार्थ शहर में नशे के आदि युवकों को बचने के लिए लाए

थे। उनके पास से कांटा भी मिला है। स्कॉपियों भी उन्हीं की है। दोनों के खिलाफ पूर्व में भी मादक पदार्थों की तस्करी के केस दर्ज हो चुके हैं। बीकानेर शहर में रहने वाले युवकों के पास से नकली नोट बरामद होने को गंभीरता से लिया जा रहा है। पुलिस इसी नेटवर्क का पता लगाने की कोशिश कर रही है कि नशाखोरी के साथ ही नकली नोटों का धंधा भी बीकानेर में कैसे शुरू हो गया और कौन इसे कर रहा है। फिलहाल पुलिस दोनों युवकों से पूछताछ कर रही है।

गांजे सहित भाई-बहन गिरफ्तार



बापचा पुलिस ने भाई-बहन को गांजा सहित गिरफ्तार किया।

छबड़ा, (निसं)। बापचा पुलिस ने भाई-बहन को 3.95 किलोग्राम गांजा सहित गिरफ्तार किया है।

बापचा थानाधिकारी बुद्धराम के अनुसार उनकेनेतृत्व में मय टीम के साथ मोतीपुरा चौकी पीएचसी के सामने नाकाबंदी की गई तो मोतीपुरा रेलवे स्टेशन की तरफ से एक युवक व युवती आते हुए नजर आए। युवक के कंधे पर

नीले रंग का बैग व युवती के हाथ में काले व लाल रंग का बैग था, जो पुलिस जाप व जाता को देखकर अचानक घूमकर जाने लगे, जिनकी गतिविधि संदिग्ध होने के कारण दोनों को डिटेन कर नाम व पता पूछा तो उन्होंने अपना नाम पता लक्की यादव पुत्र हेमन्द्र यादव व हिना यादव पुत्री हेमन्द्र यादव निवासी लंका कॉलोनी बारां बताया।

जिनकी तलाशी ली गई तो दोनों के बैगों में 2-2 टेप से चिपके हुए पैकेट मिले, जिन्हें खोलकर देखा तो गांजा भरा होना पाया।दोनों के कब्जे से मिले गांजे का तोल किया तो गांजे का वजन 3.95 किलोग्राम निकला। इस पर दोनों को मौके पर से गिरफ्तार कर एनडीपीएस एक्ट में प्रकरण दर्ज जांच शुरू कर दी है।

पंचायत समिति से बाइक चोरी

छबड़ा, (निसं)। कब्जे में पंचायत समिति परिसर में सरकारी क्वार्टर के पास खड़ी बाइक को अज्ञात चोर चुराकर ले गए। पुलिस ने मामला दर्ज कर जांच प्रारंभ कर दी है। पुलिस सूत्रों के अनुसार रविन्द्रसिंह भाटी ने दर्ज रिपोर्ट में बताया कि एक सप्ताह पूर्व उसकी बाइक पंचायत समिति परिसर में सरकारी क्वार्टर के पास खड़ी थी। उस समय उसे अपने बच्चे को लेने आदर्श स्कूल जाना था, जब वहां देखा तो बाइक नहीं मिली। पुलिस मामले की जांच कर रही है।

जुआ राशि सहित चार गिरफ्तार

छबड़ा, (निसं)। पुलिस ने जुआ खेलने के आरोप में चार आरोपियों को गिरफ्तार कर उनके कब्जे से लगभग बारह हजार की जुआ राशि जब्त की। सीआई राजेश खटाना के अनुसार राजा खान, रईस, हेमराज साहू, शानू निवासी छबड़ा को ताश के पत्तो पर दांव लगाने के आरोप में गिरफ्तार कर इनके कब्जे से 11 हजार 800 रुपए की जुआ राशि बरामद की है।

प्रोपर्टी डीलर के साथ मारपीट, दो गिरफ्तार

छबड़ा, (निसं)। प्रोपर्टी डीलर के साथ मारपीट करने के मामले में पुलिस ने दो युवकों को गिरफ्तार कर उपखंड मजिस्ट्रेट के समक्ष पेश किया, जहां से दोनों आरोपियों को न्यायिक अभिरक्षा में भेज दिया गया। वहीं पुलिस मुख्य आरोपी की तलाश कर रही है।

सीआई राजेश खटाना ने बताया कि प्रोपर्टी डीलर का काम करने वाले संजय ने 10-15 दिन पूर्व न्यायदाल प्रजापत से एक भूखंड के दस्तावेज प्राप्त किए

थे। सौदा बिगड़ने पर फाइल लौटाते समय दस्तावेजों की कमी के चलते विवाद हो गया। इस पर पहले तो संजय शर्मा ने उसके साथ मारपीट की और थोड़ी देर बाद भाड़े के बदमाश संजू जोगी व मयंक शर्मा ने रामदयाल प्रजापत को राजू गुप्ता की दुकान में घुसकर बाहर निकाला और मारपीट कर डाली। पुलिस ने शनिवार को दोनों युवकों को गिरफ्तार कर लिया। संजय की तलाश जारी है।

दुष्कर्म गिरफ्तार

उदयपुर, (निसं)। बहला-फुसला कर युवती को जंगल में ले जाकर उसके साथ सामूहिक दुष्कर्म करने वाले को पुलिस ने गिरफ्तार किया है तथा विधि से संघर्षरत तीन अपचारियों को डिटेन किया है।

प्रकरण के अनुसार 15 अगस्त को युवती को उसके मित्र बहला-फुसला कर जंगल में ले गए, जहां आरोपियों ने युवती के साथ सामूहिक दुष्कर्म किया। इस मामले में प्रकरण दर्ज होने पर

एसपी के निर्देशन में फलासिया थानाधिकारी सीताराम के नेतृत्व में गठित दल ने कार्यवाही करते हुए तकनीकी अनुसंधान में मिले साक्ष्यों के आधार पर आरोपी विक्रमसिंह पुत्र मोहनसिंह निवासी उणिगया फलासिया को गिरफ्तार किया तथा विधी से संघर्षरत तीन बाल अपचारियों को डिटेन कर बाल समुप्रेषण बहार-नेपाल बॉर्डर पर स्थित जिले में जांच के लिए गई है। इससे अफीम के सप्लाय नेटवर्क के बारे में जानकारी मिल पाएगी। गौरतलब है कि सदर पुलिस की नाकाबंदी तोड़कर भागे विकास सहरावत को सादुलशहर गिरफ्तार में थरछेड़ा की तरफ लिंक रोड पर गिरफ्तार किया था।

फैक्टरी में मिक्सचर मशीन से मिस्त्री की मौत, धरना दिया

परिजनों को 22 लाख के मुआवजे पर सहमति बनी, चिरंजीवी योजना का भी लाभ मिलेगा

हनुमानगढ़, (निसं)। जिले के संगरिया क्षेत्र स्थित मानकसर गांव की बीजी स्लीपर फैक्टरी में एक मिस्त्री की मौत हो गई।

बख्तावर ढाणी निवासी गुरजंट सिंह (43) मिक्सचर मशीन की सफाई कर रहे थे। मशीन के पास पड़ी नंगी तारों में अचानक करंट आने से मशीन चालू हो गई। इस दौरान गुरजंट मशीन की चपेट में आ गए। घटना की सूचना मिलते ही गांव में शोक छा गया। परिजन, ग्रामीण और फैक्टरी के मजदूर फैक्टरी के बाहर एकत्र हो गए। ब्लॉक कांग्रेस अध्यक्ष सुधीर गोदारा के नेतृत्व में धरना दिया गया। प्रदर्शनकारियों ने फैक्टरी में सुरक्षा के उचित इंतजाम न होने का आरोप लगाया। संगरिया पुलिस ने मौके पर पहुंचकर स्थिति को नियंत्रित किया। फैक्टरी प्रबंधन, प्रशासन और ग्रामीणों के बीच बातचीत हुई। फैक्टरी मालिक

■ **मिक्सचर मशीन की सफाई कर रहा था मिस्त्री, मशीन के पास पड़ी नंगी तारों में अचानक करंट आने से मशीन चालू हो गई, इस दौरान चपेट में आ गया**

ने मृतक के परिजनों को 22 लाख रुपए मुआवजा देने की सहमति दी। प्रशासन ने चिरंजीवी योजना के तहत मिलने वाले फायदा भी दिलाने का आश्वासन दिया। मांगों पर सहमति बनने के बाद धरना समाप्त हो गया। पुलिस ने शव को पोस्टमार्टम के लिए भेजकर मामले की जांच शुरू कर दी है।

तत्सकर ने अफीम नेपाल बॉर्डर

कोटा, (निसं)। समावेशी शिक्षा के अन्तर्गत रविवार को नेताजी सुभाषचन्द्र बोस आवासीय छात्रावास, डाईट परिसर में विशेष आवश्यकता वाले 34 विद्यार्थियों को सहायक उपकरण वितरित किए गए। यह उपकरण एलिम्को (एएलआईएमसीओ), कानपुर से प्राप्त हुए, जिन्हें शिक्षा मंत्री मदन दिलावर ने स्वयं बच्चों को सौंपा। इस अवसर पर शिक्षा मंत्री ने बच्चों से संवाद कर उनका उत्साहवर्धन किया। उन्होंने कहा कि विशेष आवश्यकताओं वाले बच्चे सामर्थ्य में किसी से कम नहीं हैं। उनमें कई विशिष्ट खूबियां होती हैं और इतिहास साक्षी हैं कि विशेष योग्यता वाले जनों ने सृष्टि के विकास में महत्वपूर्ण योगदान दिया है।

उन्होंने कहा कि यह छात्र देश का भविष्य हैं और राष्ट्र के विकास में उनका योगदान अत्यंत आवश्यक है। शिक्षा मंत्री ने कहा कि देश के प्रधानमंत्री नरेन्द्र मोदी एवं प्रदेश के मुख्यमंत्री भजनलाल शर्मा आमनिर्भर भारत के लिए कृत संकल्पित हैं। दिव्यांग बच्चों को समाज की



कोटा में नेताजी सुभाषचन्द्र बोस आवासीय छात्रावास, डाईट परिसर में शिक्षा मंत्री मदन दिलावर ने दिव्यांग विद्यार्थियों को आवश्यक उपकरण प्रदान किये।

मुख्यधारा से जोड़ना और उन्हें सम्मानजनक जीवन उपलब्ध कराना सरकार की प्राथमिकता है। उन्होंने कहा कि हम सबकी जिम्मेदारी है कि प्रत्येक

व्यक्ति को सामर्थ्य के अनुसार सेवा करें और मानवता का परिचय दें। यह सभी लोगों की परीक्षा है कि किस प्रकार से जरूरतमंद की मदद कर हम ईश्वर द्वारा

दिए गए मानव जीवन को सार्थक बनाते हैं। शिक्षा मंत्री ने सभी नागरिकों से अपील की कि वे देश की अर्थव्यवस्था को मजबूत बनाने के लिए स्वदेशी वस्तुओं

का अधिक से अधिक उपयोग करें और पर्यावरण के प्रति जिम्मेदारी निभाते हुए पॉलिथिन का प्रयोग न करें तथा अधिक से अधिक वृक्षारोपण करें। उन्होंने कहा कि प्रदेश सरकार पूर्ण रूप से प्रत्येक छात्र के साथ खड़ी है। उन्होंने कहा राज्य सरकार “सबका साथ, सबका विकास” के उद्देश्य के साथ पूर्ण संवेदनशीलता से कार्य कर रही है। कार्यक्रम में 3,54,987 रुपये लागत के उपकरण वितरित किए गए। इनमें दो बैट्री ऑपरेटेड मोटराईड ट्राइसाइकिल, एक सी.पी. चेयर विद कम्बोड, 12 टी.एल.एम. किट, तीन ट्राइसाइकिल, दो विजुअली इम्पेयर्ड किट, सात व्हील चेयर, तीन रोलैटर, एक ब्रेल किट तथा पांच उपकरण (केएफओ, एएफओ, बीटीई) शामिल रहे।